

విద్యార్థులకు అర్థమయ్యేలా బోధించాలి



విద్యార్థులతో మాట్లాడుతున్న కలెక్టర్ పమేలా సత్పతి

కొత్తపల్లి, డిసెంబర్ 16: విద్యార్థులకు అర్థమయ్యేలా పాఠాలు బోధించాలని కలెక్టర్ పమేలా సత్పతి ఉపాధ్యాయులకు సూచించారు. కొత్తపల్లి మండలం చింతకుంట జడ్పీ ఉన్నత పాఠశాలను

శనివారం ఆయన తనిఖీ చేశారు. ఈ సందర్భంగా పాఠశాలలో మధ్యాహ్న భోజనం చేస్తున్న పిల్లలను పలకరించి, భోజనం వివరాలు అడిగి తెలుసుకున్నారు. పాఠశాలలో పిల్లలకు ఉదయం

- కలెక్టర్ పమేలా సత్పతి
- కొత్తపల్లి మండలం చింతకుంట జడ్పీ ఉన్నత పాఠశాల తనిఖీ

అల్పాహారంతో పాటు మధ్యాహ్న భోజనంలో పౌష్టికాహారం అందించే పప్పు వంటి బలవర్ధకమైన ఆహారాన్ని అందించాలని సూచించారు. అనంతరం మధ్యాహ్న భోజన మేను గురించి అడిగి తెలుసుకున్నారు. అనంతరం 9వ తరగతి విద్యార్థులను సిలబస్ గురించి అడిగి తెలుసుకొని, సైన్స్ నబ్బెక్ట్లోని కొన్ని ప్రశ్నలను వేస్తూ సమాధానం చెప్పలేని పిల్లలకు ఉదాహరణ పూర్వకంగా వివరించారు. విద్యార్థులకు ప్రతి సబ్జెక్ట్లో పాఠాలను టీచర్లు అర్థమయ్యేలా వివరించాలని ఆదేశించారు. ఈ కార్యక్రమంలో జిల్లా విద్యాధికారి జనార్దన్ రావు, పాఠశాల ప్రిన్సిపాల్, ఉపాధ్యాయులు, తదితరులు పాల్గొన్నారు.

విద్యార్థులకు సౌకర్యాలు కల్పించాలి

కార్వోరేషన్, డిసెంబర్ 16: ప్రభుత్వ పాఠశాలల్లో విద్యార్థులకు అన్ని సౌకర్యాలు కల్పించడంతోపాటు మెరుగైన విద్యనందించాలని డీకావో జనార్దన్ రావు సూచించారు. సుభాష్ నగర్లోని ప్రభుత్వ ఉన్నత పాఠశాలలో శనివారం నిర్వహించిన భౌతిక, రసాయన శాస్త్ర పాఠశాల సముదాయ సమావేశాన్ని ఆయన సందర్శించారు. ఈ సందర్భంగా డీకావో జనార్దన్ రావు మాట్లాడుతూ, విద్యార్థులు కనీస సామర్థ్యాలు సాధించేలా చూడాలన్నారు. మెనుకబడిన విద్యార్థులపై ప్రత్యేక దృష్టిసారించి కార్యాచరణ ప్రణాళిక

ఏర్పాటు చేసుకోవాలన్నారు. ప్రధానోపాధ్యాయుడు తరగతి గదిలో ఉపాధ్యాయుల బోధన సామర్థ్యాలను పరిశీలిస్తూ తగు సూచనలను అందజేయాలన్నారు. కలెక్టర్ త్వరలో భౌతిక రసాయన శాస్త్ర ఉపాధ్యాయులతో సమావేశం ఏర్పాటు చేసి సమీక్ష చేస్తారని తెలిపారు. ఈ కార్యక్రమంలో మండల విద్యాధికారి మధుసూదనాచారి, సమగ్ర శిక్ష కో-ఆర్డినేటర్ అశోక్ రెడ్డి, సుభాష్ నగర్ కాంప్లెక్స్ ప్రధానోపాధ్యాయుడు ఖాజానజీరుద్దీన్, జిల్లా సైన్స్ ఆఫీసర్ జైవల్ రెడ్డి తదితరులు పాల్గొన్నారు.

నేడు విద్యుత్ ఉండని ప్రాంతాలు

ముకరంపుర, డిసెంబర్ 16: నగరంలోని 11 కీమీ విద్యుత్ సరఫరా ఫీడర్లలో డిజిటల్ పనులు చేపడుతున్నందున ఆదివారం ఉదయం 9 నుంచి మధ్యాహ్నం 12 గంటల వరకు విద్యుత్

సరఫరా నిలిపివేస్తున్నట్లు టౌన్-2 ఏడీఈ సుధీర్ కుమార్ ఒక ప్రకటనలో పేర్కొన్నారు. విజయదుర్గ కాలనీ, విద్యుత్ నగర్, ఆర్టీసీ వర్క్ షాప్ వెనక ప్రాంతానికి విద్యుత్ సరఫరా ఉండదని తెలిపారు. వినియోగదారులు గమనించి సహకరించాలని కోరారు.

సౌర పలకల ఇన్స్టాలేషన్పై ఉచిత శిక్షణ

కలెక్టరేట్, డిసెంబర్ 16: జిల్లాలోని యువతకు డాక్టర్ రెడ్డిస్ ఫౌండేషన్ అధ్యక్షులతో సోలార్ ప్యానెల్స్ ఇన్స్టాలేషన్పై ఉచిత శిక్షణ ఇవ్వనున్నట్లు ఫౌండేషన్ సీనియర్ మేనేజర్ రామచంద్ర రావు శనివారం ఒక ప్రకటనలో తెలిపారు. 18 నుంచి 28 ఏళ్లలోపు వయసు కలిగి, ఐటీఐ, ఎలక్ట్రికల్, ఎలక్ట్రానిక్స్, మెకానికల్ డిప్లొమా పూర్తి చేసిన వారు అర్హులని పేర్కొన్నారు. ఔత్సాహికులు ఈనెల 18వ తేదీలోగా దరఖాస్తు చేసుకోవాలని సూచించారు. వివరాలకు సెల్ నంబర్ 99641 31921లో సంప్రదించాలని పేర్కొన్నారు.

నేటి నుంచి ధనుర్మాస వ్రతమహోత్సవాలు

కార్వోరేషన్, డిసెంబర్ 16: నగరంలోని వావిలాలపల్లి రామాలయంలో ధనుర్మాస వ్రత మహోత్సవాలు ఆదివారం నుంచి నిర్వహిస్తున్నట్లు కార్వోరేటర్ మేచినేని వనజ-అశోక్ రావు శనివారం ఒక ప్రకటనలో తెలిపారు. ఇందులో భాగంగా ఉదయం 6 నుంచి 7.30 వరకు, సాయంత్రం 6 నుంచి 8 గంటల వరకు వేద పండితుడు కలకుంట పరబ్రహ్మచారిగారు తిరువ్యాసే ప్రవచనాలు చేస్తారని పేర్కొన్నారు. సాయంత్రం విష్ణు సహస్రనామ పారాయణం ఉంటుందని తెలిపారు.

27న జిల్లాస్థాయి యువజన పోటీలు

కొత్తపల్లి, డిసెంబర్ 16 : గ్రామీణ ప్రాంతాల్లోని యువతలో ఉన్న నైపుణ్యాన్ని వెలికితీసేందుకు కలెక్టర్ ఆదేశానుసారం ఈనెల 27న జిల్లాస్థాయి యువజన పోటీలు నిర్వహించనున్నట్లు జిల్లా యువజన, శ్రీదాశాఖాధికారి రాజవీరు పేర్కొన్నారు. జిల్లా యువజన, శ్రీదాశాఖ అధ్యక్షులతో జిల్లా కేంద్రంలోని అంబేద్కర్ స్టేడియంలో ఈ పోటీలు నిర్వహించనున్నట్లు తెలిపారు. 15 నుంచి 29 సంవత్సరాల వయస్సు గల వారికి జానపదనృత్యం, జానపద గేయం, కథ రచన, పోస్టర్ తయారీ, ఉపన్యాసం, ఫోటోగ్రఫీ, యోగా, హస్తకళలు విభాగాల్లో పోటీలు నిర్వహించి, విజేతలను రాష్ట్ర స్థాయి పోటీలకు ఎంపిక చేస్తామని పేర్కొన్నారు. వివరాలకు సెల్ నంబర్ 99498 50360లో సంప్రదించాలని కోరారు.

విద్యారంగాన్ని కాపాడే కార్యాచరణ చేస్తున్న బీజేపీ

తెలంగాణపౌక్, డిసెంబర్ 16: కేంద్ర ప్రభుత్వం విద్యారంగాన్ని కాపాడే కార్యాచరణ చేయాలని కుట్రలు చేస్తున్నదని విఐఎస్ఎఫ్ రాష్ట్ర అధ్యక్షుడు మణిశంకర్ రెడ్డి ఆరోపించారు. ముంబైలోని భూషెష్ గుప్తా భవన్లో శనివారం నిర్వహించిన ఏఐఎస్ఎఫ్ జాతీయ సమితి సమావేశాల్లో ఆయన మాట్లాడుతూ, దేశంలో బీజేపీ అధికారం చేపట్టిన నాటి నుంచి విద్యారంగాన్ని కాపాడే కార్యాచరణ చేయాలనే లక్ష్యంతో పని చేస్తోందన్నారు. అందులో భాగంగా జాతీయ విద్యా విధానాన్ని తీసుకొచ్చినట్లు మండి పడ్డారు. నూతన విద్యా విధానాన్ని రద్దు చేయాలనే డిమాండ్తో జనవరి 12న చేపట్టే చలో పార్లమెంట్ కార్యక్రమాన్ని విజయవంతం చేయాలని పిలుపు నిచ్చారు.

ఆటో డ్రైవర్లను ఆదుకోవాలని వివేక

తెలంగాణపౌక్, డిసెంబర్ 16: ఆర్టీసీ బస్సుల్లో మహిళలకు ఉచిత ప్రయాణ సౌకర్యంతో రోడ్డున పడుతున్న ఆటో డ్రైవర్లను ఆదుకోవాలని కరీంనగర్ ఆటో కార్మిక సంక్షేమ సంఘం నగర అధ్యక్షుడు మద్దల రాజేందర్ సీఎం రేవంత్ రెడ్డికి రాసిన లేఖలో కోరారు. నగరంలోని డ్రైవ్ భవన్లో శనివారం ఆయన నగర కమిటీ సభ్యులతో కలిసి విలేకరులతో మాట్లాడారు. తమకు నెలకు రూ. 25 వేల భృతి, ఆటో ఫైనాన్స్ వాయిదా చెల్లించేందుకు ఆర్థిక సాయం, ఆర్టీసీ టాక్సీలను రద్దు చేయాలని సీఎం పంపిన లేఖలో విన్నవించినట్లు తెలిపారు.

జీరో టిల్లేజ్ మక్క సాగుతో మేలు



రైతులకు మక్క విత్తనాలు, టార్పాలిన్లు ఇస్తున్న పరిశోధన స్థానం ప్రధాన శాస్త్రవేత్త మంజుల, శాస్త్రవేత్తలు

ముకరంపుర, డిసెంబర్ 16: జీరో టిల్లేజ్ విధానంలో మక్క సాగు చేయడం ద్వారా రైతులకు లాభదాయకంగా ఉంటుందని వ్యవసాయ పరిశోధనా స్థానం ప్రధాన శాస్త్రవేత్త డాక్టర్ జీ మంజులత సూచించారు. అఖిల భారత మక్క పరిశోధన కేంద్రం, ప్రాఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం సంయుక్తంగా పెడ్రూల్ కులా ఉపప్రణాళికలో భాగంగా శనివారం వ్యవసాయ పరిశోధనా స్థానంలో జీరో టిల్లేజ్ మక్కసాగులో మెళకువలు-వ్యవసాయ ఉత్పాదకాల పంపిణీ కార్యక్రమం నిర్వహించారు. వ్యవసాయ పరిశోధన స్థానం ప్రధాన శాస్త్రవేత్త జీ మంజులత మాట్లాడుతూ, జీరో టిల్లేజ్ మక్క సాగు చేసే విధానాన్ని, ప్రయోజనాలను రైతులకు వివరించారు. వ్యవసాయాధికారి అంజలి మాట్లాడుతూ, మేలైన యాజమాన్య పద్ధతులు పాటిస్తూ

- వ్యవసాయ పరిశోధనా స్థానం ప్రధాన శాస్త్రవేత్త జీ మంజులత

అధిక దిగుబడి సాధించాలని, పురుగు మందులు పరిమితంగా వాడాలని సూచించారు. పరిశోధన స్థానం శాస్త్రవేత్తలు యాసంగి మక్క రకాలు, విత్తనోత్పత్తి, ఎరువులు, కలుపు, నీటి యాజమాన్యం, చీడ పీడల యాజమాన్యం, విలువ ఆధారిత ఉత్పత్తులపై అవగాహన కల్పించారు. ఈ సందర్భంగా 55 మంది రైతులకు టార్పాలిన్లు, ఎకరానికి సరిపడా మక్క విత్తనాలు పంపిణీ చేశారు. ఆత్మ ప్రతినిధి స్రవంతి, వ్యవసాయ పరిశోధన స్థానం సీనియర్ శాస్త్రవేత్త విజయభూర్, శాస్త్రవేత్తలు ఉపారాణి, మధుకర్ రావు, శ్రావణి, రాజేంద్రప్రసాద్, ఏరువాక కేంద్రం సమన్వయకర్త మదన్ మోహన్ రెడ్డి, రైతులు పాల్గొన్నారు.



నగదు అందజేస్తున్న మేడి మల్లేశం

ఆలయ అభివృద్ధికి విరాళం

చొప్పదండి, డిసెంబర్ 16: చొప్పదండిలోని శ్రీ వేంకటేశ్వర-మణిశంకరాలయ అభివృద్ధికి పట్టణానికి చెందిన మేడి మల్లేశం రూ.12,345, గుర్రం వెంకటరమణ-రమణారెడ్డి రూ.10,116 శనివారం ఆలయ అభివృద్ధికి బొడిగి చెంబోకెగోడ్, కమిటీ సభ్యులకు అందజేశారు. ఈ సందర్భంగా

అభ్యక్షుడు మాట్లాడుతూ, అయ్యప్ప ఆలయ అభివృద్ధికి స్వచ్ఛందంగా సహకరిస్తున్న దాతలకు కృతజ్ఞతలు తెలిపారు. కార్యక్రమంలో గొల్లపల్లి శ్రావణ్ కుమార్, బొడిగి వెంకన్న, ఎన్నం మునీందర్, చేపూరి సత్యనారాయణగౌడ్, ఉసిరి రాజేశ్ వర్ రెడ్డి, సింహళలం హరికృష్ణ, పొరండ్ల భాస్కర్, గుర్రం శ్రీనివాసరెడ్డి తదితరులు పాల్గొన్నారు.

స్కూల్ కాంప్లెక్స్ సమావేశం

చొప్పదండి, డిసెంబర్ 16: మండలంలోని రాగంపేట ప్రభుత్వ పాఠశాలలో ఫిజికల్ సైన్స్ ఉపాధ్యాయులకు శనివారం స్కూల్ కాంప్లెక్స్ సమావేశం నిర్వహించారు. విద్యార్థులకు అర్థమ

య్యేలా బోధించాలని ఉపాధ్యాయులకు ప్రధానోపాధ్యాయుడు లచ్చయ్య సూచించారు. ప్లాస్టిక్ నిషేధంలో భాగంగా ఫిజికల్ సైన్స్ ఫోరం సభ్యులు బట్ట సంఘం అందజేశారు. కార్యక్రమంలో చొప్పదండి, కరీంనగర్ రూరల్ మండలాల ఉపాధ్యాయులు, తదితరులు పాల్గొన్నారు.

లపజ్జిక్ డే పరేడ్ కు విద్యార్థుల ఎంపిక

కార్వోరేషన్, డిసెంబర్ 16: డిల్లీలో జరిగే రిపబ్లిక్ డే పరేడ్ కు ఎన్ఆర్ఆర్ ప్రభుత్వ డిగ్రీ కళాశాల ఎన్ఎస్ఎస్ వలంటీర్ల మారుమాక కీర్తి ఎంపికైనట్లు ప్రోగ్రాం అధికారి సురేశ్ కుమార్ తెలిపారు. కాగా, కీర్తిని ప్రిన్సిపాల్ రామకృష్ణ, ఎన్ఎస్ఎస్ ప్రోగ్రాం అధికారులు చంద్రమౌళి, వరప్రసాద్, శారద, సురేందర్ రెడ్డి అభినందించారు.

ప్రజాభివృద్ధి సేకరణలో మీడియా పాత్ర కీలకం



మాట్లాడుతున్న డాక్టర్ ఖలీద్ ముబాషిర్

కలెక్టరేట్, డిసెంబర్ 16: ప్రజా సమాహారంలో నెలకొనే వివిధ రకాల అభిప్రాయాల సేకరణ, రూపకల్పనలో మీడియా పాత్ర కీలకమని జమాతే ఇస్లామీ హింద్ రాష్ట్ర అధ్యక్షుడు డా.ఖలీద్ ముబాషిర్ ఉజ్వల్ అన్నారు. 'ప్రజాభిప్రాయాన్ని రూపొందించడంలో మీడియా పాత్ర' అంశపై శనివారం సంఘం జిల్లా కార్యాలయంలో నిర్వహించిన రౌండ్ టేబుల్ సమావేశానికి ఆయన ముఖ్యఅతిథిగా హాజరై మాట్లాడారు. మీడియా ప్రజాస్వామ్య మనుగడకు ఎంతో దోహదపడుతుందని పేర్కొన్నారు. మన చుట్టూ జరుగుతున్న సామాజిక, ఆర్థిక, రాజకీయ పరిణామాలపై ప్రజలకు అవగాహన కల్పించడంలో మీడియా తనదైన శైలిలో వ్యవహరిస్తోందన్నారు. కార్యక్రమంలో జమాతే ఇస్లామీ హింద్ జిల్లా అధ్యక్షుడు మహ్మద్ షాద్ షాద్, మాజీ అధ్యక్షుడు ఖైరుద్దీన్, జిల్లా ఉపాధ్యక్షుడు మహ్మద్ అజీజ్, తదితరులు పాల్గొన్నారు.

రుణమాఫీ వెంటనే విడుదల చేయాలి

గంగాధర, డిసెంబర్ 16: ఎన్నికల మ్యూనిసిపాలిటీలో పేర్కొన్న ప్రకారం పంట రుణమాఫీని ప్రభుత్వం వెంటనే విడుదల చేయాలని బీఆర్ఎస్ మండలాధ్యక్షుడు మేచినేని నవీన్ రావు శనివారం ఒక ప్రకటనలో కోరారు. కాంగ్రెస్ అధికారంలోకి వచ్చిన వెంటనే రెండు లక్షల వరకు పంట రుణ మాఫీ చేస్తామని సీఎం రేవంత్ రెడ్డి పేర్కొన్నట్లు గుర్తు చేశారు.

పాఠశాలలను సందర్శించిన ఎన్ఎస్ఎస్ వలంటీర్లు

కార్వోరేషన్, డిసెంబర్ 16: ప్రాథమిక స్థాయి విద్యలో గుణాత్మక మార్పులు తీసుకురావడానికి చేపట్టిన పిల్లల కోసం కార్యక్రమంలో భాగంగా స్థానిక ఎన్ఆర్ఆర్ డిగ్రీ కళాశాల ఎన్ఎస్ఎస్ వలంటీర్లు శనివారం పలు ప్రాథమిక పాఠశాలలను సందర్శించారు. ఇందులో భాగంగా వలంటీర్లు ప్రాథమిక స్థాయిలో సరిగ్గా చదవడం, రాయడం రాని 15 మంది విద్యార్థులను దత్తత తీసుకొని విద్యాబోధన చేశారు. వారికి కేటాయించిన 3 నుంచి 5వ తరగతి విద్యార్థులకు పాఠాలు చెప్పారు. కార్యక్రమంలో కళాశాల ప్రిన్సిపాల్ రామకృష్ణ, వరప్రసాద్, నాయుడు, సురేశ్, చంద్రమౌళి, శారద పాల్గొన్నారు.



విద్యార్థులతో మాట్లాడుతున్న ఎన్ఎస్ఎస్ వలంటీర్లు